

Зөвтә гүджрлт угагъар

Халыг тангъчин кесг эдл-аху-сар тәрә хадлгъна түрүн өдрмүдас авн тәрә хуралгъиг ахр болзгт, гедрлт угагъар кехин төлә социалистическ дөрдән делгрлә. Көдлмшин сән үлгүр Приютненск района 4-ч номертә болн Яшалтинск района 105-ч номертә совхозмудин көдлмшичир үзүлджәнә. 105-ч номертә совхозд техникән көдлмшин өөдм аштагъар машинистир Виктор Сукач болн Николай Брылев олзлна. Эдн лафетн жаткар тәрә хадлгъиг өдртән 50 гектарт күргв.

Приютненск районд комсомольск-багъчудин 40 гар агрегатс намрар тәрэгден тәрә хадджана. КПСС-н ЦК-н июньск Пленумин шиндврмүдәр өргмдг авсн 107-ч номертә совхозин комбайнер Михаил Лапта көдлмшин сән үлгүр үзүлджәнә. Эн комбайнер өдр болгън 60-д гектар тәрә хадна.

Кемрджән тангъчин цуг механизатормуд көдлмшин тиим өөдм аш күцәд көдлхлә, совхозмуд буудян культурин 160 мингъ гар гектар тәрәг ахр болзгт хурагъад, тәвгден төрмүдән диилвртәгъар күцәх билә. Болв тәрә хадлгън делгүдән бүрднъгъү сәәнәр эклсн уга. Тәрә хадлгъна түрүн өдрмүд кесг совхоз м у д энүнд муугъар белдсиг үзүлв. «Раздольный», «Лиманский» болн «Прудовый» совхозмудар шулун болдгар ииге-тииге гигъад ясгден лафетн жаткс болн комбайнс теегүр йовулв. Эн машиндн көдлхәсн икәр зогсцхана. «Лиманский» совхозин негдгч фермд тәрә хуралгъна гурвн агрегат өдрин ут туршарт зуг 5-6 час көдлнә. Фермин управляющий үр Зайцев көдлмшин цуг даалгъвриг механизатормудт даалгъчкад, техникин бәәд-лиг төртән авхш.

Совхозин гардачнр тәрә хуралгъна прогрессин эв-аргъиг учртан авчашш. Совхозин тавдгч фермд тәрәг комбайнар хураджана. Цуг эн хамг, КПСС-н Яшкульск района комитетин болн района күцәгч комитетин чирәд кегднә, болв кен чигн күн совхозин гардачнриг цикл-хәр седсн уга.

Юстинск района совхозмудар тәрә хуралгън ик гидг оратлгъта эклв. Совхозмудин гардачнр хар тәрәг зуг комбайнар хурах саната.

— Манд тәрәнә агъу ик биш, комбайнар хурадж авхвдн, — гидж әдн келнә.

Парти райком болн района күцәгч комитет тиим әндү седвәриг зөвәр удан цагт хөрдж шамтлджасн уга. «Раздольный» болн «Северный» совхозмудар комбайнар хурахд үлдәгден хар тәрән шарлад хагеджана. Энн гедрлт гарх аәмшг үзүлджәнә.

Баалс цугълулдж цоклгъна болзгн утлад йовна. Яшкульск, Юстинск болн Целинный районин зәрм совхозмудар баалс цугълулгънд шишлн белдгден комбайнсин гурвна кесн нег хүвәсн ик бишн көдлмшт орулгден бәәнә. Эдн ик зуудан сулар көдлнә. Улгүрн, «Буратинский» совхозд баалс цугълулдж цоклгънд ут-туршдан хойрхн агрегат тәвгден бәәнә. 570 гектар тәрәнәс зуг 65 гектар тәрәнә баалс цугълулдж цокгдв. Совхозд буудян төлә поолдлгънд күч-көлснә гүджрлт учрагдад уга.

Эдлврт орулгден эмнг болн эмншргсн газр сән ургъц өгчәнә. Нег чигн буудя әе геехин төлә, кергтә ноолдан зәрм газарн уга. Юстинск района, «Северный» совхозд машинист уга лафетн жатк теегүр йовулдж. Трактористир Виктор Худяков болн Иван Пунзеров хар тәрәг дурлсарн хадна. Хадгден орм-

дн кесг колоскис үлднә. Совхозин агроном тәрә хуралгъна көдлмшин чинринь хәләхш, лафетн жатксур йир ховрар ирнә. Управляющий Ангиров болв чигн, совхозин ах агрономин көдлмш дааджах үр Левочкин болв чигн, хойр механизатор тәрә хадджах газрур хойр өдрин ут туршарт ирсн уга. Дүннәд тоолхла, нег гектар болгънас багъ гихдән нег центнер буудя геедрджәнә.

Совхозмудар тәрәнә ургъц хуралгънд цуг партийн болн советск көдләчнрин, селәнә эдл-ахун цуг специалистрин онг тәвгдх зөвтә. Тәрә хадлгъна, баалс цугълулдж цоклгъна удан йовудиг, буудян ик гедрлтгит тесдж болш уга.

«Ставропольская Правда», Юстинск района «Красное Знамя» болн Приютненск района «Путь к коммунизму» газетсин рейдин бригад:

В. Летунов — «Раздольный» совхозин тракторист, **Д. Казимиров**, — «Буратинский» совхозин лафетн жаткин машинист, **А. Попов** — Юстинск района селәнә эдл-ахун кергин инспекцин начальник, **В. Манцынов** — ВЛКСМ-н Приютненск района комитетин селләтр, **С. Абукалиев** — Юстинск района «Красное знамя» газетин редактор **А. Зубова** — Приютненск района «Путь к коммунизму» газетин көдләч, **А. Мельников** «Ставропольская Правда» газетин корреспондент.

(«Ставропольская правда» газетәс).